
Il-Hames Hadd tal-Għid

Qari I

Qalilhom kif Sawl ra lill-Mulej fit-triq.

Atti 9, 26-31

Qari mill-Ktieb tal-Atti tal-Appostli

F'dak iż-żmien, ²⁶meta Sawl wasal Ġerusalem beda jfittex li jissieheb mad-dixxipli. Imma lkoll kienu jibzghu minnu, għax ma kinux emmnu li tassew ikkonverta.

²⁷Imbagħad Barnaba qabdu u ħadu miegħu għand l-appostli. Hu qalilhom kif Sawl kien ra lill-Mulej fit-triq u semgħu jkellmu, u kif f'Damasku kien tkellem b'wiċċu minn quddiem fl-isem ta' Ġesù.

²⁸Għalhekk Sawl baqa' magħhom, diehel u ħiereg Ġerusalem, u kien jitkellem bil-miftuħ f'isem il-Mulej. ²⁹Kien jithaddet mal-Lhud Griegi u jiddiskuti magħhom; iżda huma kienu jfittxu li joqtluh.

³⁰Meta l-aħwa saru jafu b'dan, niżżluh lejn Ċesarija u bagħtuh Tarsu.

³¹Il-Knisja kienet fis-sliem fil-Lhudija u l-Galilija u s-Samarija kollha; kienet dejjem tikber u timxi 'l quddiem bil-biża' tal-Mulej, u tizdied fl-għadd bl-għajnuna tal-Ispirtu s-Santu.

Il-Kelma tal-Mulej

R. Irroddu ħajr lil Alla

Salm Responsorjali

Salm 21 (22), 26b-27.28.30.31-32

R/ 26 (a): Mulej, nagħtik it-tifhir tiegħi f'gemgħa kbira

jew

R/ Hallelujah, Hallelujah, Hallelujah

²⁶Irrodd il-wegħdiet tiegħi
quddiem dawk li jibzghu minnu.

²⁷Jieklu l-fqajrin u jixbgħu;
ifahħru l-Mulej dawk li jfittxuh.
Ha tghix qalbhom għal dejjem! **R/**

²⁸Jiftakru t-truf kollha tal-art,
u jergħu lura lejn il-Mulej;
u quddiemu jinjteħtu r-razez kollha tal-ġnus.

³⁰Lilu jqimu l-bnedmin, li jmutu;
quddiemu jmil kull min niežel got-trab.
U għalih tghix ruhi. **R/**

³¹Lilu jaqdi n-nisel tiegħi.

³²Ixandru 'l Sidi lin-nisel li għad jigi,
ixandru l-ġustizzja tiegħu
lill-poplu li għad jitwieled:
«Dan għamlu l-Mulej!» **R/**

Qari II

Dan hu l-kmandament tiegħu, li nemmnu u nħobbu.

1 Ġw 3, 18-24

Qari mill-Ewwel Ittra ta' San Ġwann Appostlu

¹⁸Uliedi, ma nħobbux bil-kliem u t-tpaċpiċ, imma bl-għemil u bis-sewwa.

¹⁹Minn dan naslu li nagħrfu li aħna fil-verità, u quddiem Alla nserrħu l-kuxjenza tagħna, ²⁰jekk il-kuxjenza ċċanfarna, għax Alla hu aqwa mill-kuxjenza tagħna, u hu jaf kollox.

²¹Gheżiež, jekk il-kuxjenza tagħna ma ċċanfarniex, aħna qalbna qawwija quddiem Alla, ²²u kull ma nitolbu naqilgħuh mingħandu, għax qegħdin inżommu l-kmandamenti tiegħu u nagħmlu dak li jogħgob lilu.

²³Dan hu l-kmandament tiegħu: li nemmnu fl-isem ta' Ibnu Ġesù Kristu, u nħobbu 'l xulxin, kif wissiena hu. ²⁴Min iżomm il-kmandamenti tiegħu jgħammar f'Alla u Alla fih. B'hekk nagħrfu li hu jgħammar fina: bl-Ispirtu li hu tana.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Ġw 15, 4a.5b

Hallelujah. **R.** Hallelujah

Ibqgħu fija, u jiena nibqa' fikom, jgħid il-Mulej;
min jibqa' fija u jiena fih, dan jagħmel ħafna frott.

R. Hallelujah

Evangelju

Min jibqa' fija u jiena fih, dan jagħmel hafna frott.

Ġw 15, 1-8

✚ Qari mill-Evangelju skont San Ġwann

F'dak iż-żmien, Ġesù qal lid-dixxipli tiegħu: ¹«Jiena d-dielja vera u Missieri l-bidwi. ²Kull fergħa fija li ma tagħmilx frott jaqtagħha; u kull waħda li tagħmel il-frott jiżborha u jnaddafha, biex tagħmel frott aktar. ³Intom ġa ndaf minħabba l-kelma li għedtilkom.

⁴Ibqgħu fija, u jiena nibqa' fikom. Kif il-fergħa ma tistax tagħmel frott minnha nfisha jekk ma tibqax fid-dielja, hekk anqas intom jekk ma tibqgħux fija. ⁵Jiena d-dielja, intom il-friegħi. Min jibqa' fija u jiena fih, dan jagħmel hafna frott; għax mingħajri ma tistgħu tagħmlu xejn. ⁶Jekk wiehed ma jibqax fija, jintrema barra bħal fergħa, u jinxfef; imbagħad, friegħi bħal dawn jigbruhom u jixhtuhom fin-nar u jinħarqu.

⁷Jekk tibqgħu fija u kliemi jibqa' fikom, itolbu kull ma tridu, u jingħatakom. ⁸Din hi l-glorja ta' Missieri, li intom tagħmlu hafna frott u tkunu dixxipli tiegħi.»

Il-Kelma tal-Mulej

R. Tifhir lilek Kristu